



(ஒன்பதாவது பாராளுமன்றம் - நான்காவது கூட்டத்தொடர்)

இல. 103.]

பாராளுமன்றம்

ஒழுங்குப் பத்திரம்

2024 ஜனவரி 11, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

2851/2023

கௌரவ யூ.கே. சுமித் உடுகும்புர,— கடற்றொழில் அமைச்சரைக் கேட்பதற்கு,— (1)

- (அ) (i) இலங்கையில் மீன் அறுவடை அதிகமாக கிடைக்கும் காலப்பகுதிகளில் குறித்த அறுவடையை கொள்வனவு செய்து களஞ்சியப்படுத்தி வைப்பதற்கான முறையியலொன்று உள்ளதா என்பதையும்;
- (ii) ஆமெனில், அவ்வாறு கொள்வனவு செய்யப்படும் மீன் அறுவடையை களஞ்சியப்படுத்துவதற்கான களஞ்சிய வசதிகள் உள்ளனவா என்பதையும்;
- (iii) மீன் அறுவடை குறைவாகக் கிடைக்கும் பருவம் தவறிய காலப்பகுதிகளில், நுகர்வோருக்கு நிவாரண விலைக்கு மீன் வழங்குவதற்கான முறையியலொன்று உள்ளதா என்பதையும்;
- (iv) கடற்றொழிலாளர்கள் மற்றும் நுகர்வோர் ஆகிய இரு தரப்பினரையும் பாதுகாப்பதற்காக நடைமுறைப்படுத்தக்கூடிய முறையியல் யாதென்பதையும்; அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

2976/2023

கௌரவ ஹேஷா விதானகே,— சுகாதார அமைச்சரைக் கேட்பதற்கு,— (1)

- (அ) (i) சில அரசாங்க வைத்தியசாலைகளில் ஒருசில மருந்து வகைகள் இல்லாத சந்தர்ப்பங்களும் போதியளவில் இருப்புகள் இல்லாத சந்தர்ப்பங்களும் பதிவாகியுள்ளன என்பதையும்;
- (ii) அதன் காரணமாக நோயாளிகள் பாரிய சிரமங்களுக்கு உள்ளாகின்றனர் என்பதையும்; அவர் ஏற்றுக்கொள்வாரா?
- (ஆ) (i) அரசாங்க வைத்தியசாலைகளுக்கு மருந்துகளைக் கொள்வனவு செய்தல் மற்றும் விநியோகித்தல் தொடர்பில் பொறுப்புக்கூற வேண்டிய நிறுவனங்கள் தனித்தனியே யாவை என்பதையும்;
- (ii) பல்வேறு சந்தர்ப்பங்களில், அரசாங்க வைத்தியசாலைகளில் ஒருசில மருந்துவகைகளின் பற்றாக்குறை ஏற்படுவதன் மீது தாக்கம் செலுத்தியுள்ள காரணங்கள் யாவை என்பதையும்;
- (iii) அவ்வாறான சம்பவங்கள் மீண்டும் ஏற்படாதிருப்பதற்கு மேற்கொள்ளப்பட்டுள்ள நடவடிக்கைகள் யாவை என்பதையும்; அவர் இச்சபைக்கு அறிவிப்பாரா?

(இ) இன்றேல், ஏன்?

3.

3081/2023

கௌரவ அஸோக் அபேசிங்ஹ,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) இலங்கை போக்குவரத்துச் சபையின் நாளாந்த வருமானம் யாது என்பதையும்;
(ii) சபையின் பேருந்துத் தொகுதி நாளாந்தம் சேவையில் ஈடுபடும் தூரத்தின் அளவு கிலோ மீற்றரில் யாது என்பதையும்;
(iii) அதற்கான நாளாந்த எரிபொருள் தேவை யாது என்பதையும்;
(iv) மேற்படி எரிபொருளுக்கு செலவாகும் தொகை யாது என்பதையும்;
அவர் இச்சபைக்கு அறிவிப்பாரா?
(ஆ) இன்றேல், ஏன்?

4.

3111/2023

கௌரவ சிவஞானம் ஸ்ரீதரன்,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) யாழ்ப்பாணம் மாவட்டத்தின் வேலணை பிரதேச செயலாளர் பிரிவில் அமைந்துள்ள வேலணைத்துறையிலிருந்து புங்குடுதீவு, மடத்துவெளி வரையிலான பாலம் இலங்கையில் அமைந்துள்ள நீளமான பாலங்களில் ஒன்றென்பதையும்;
(ii) மேற்படி பாலத்தினூடாகப் பயணிப்பது அபாயகரமானது என்பதையும்;
(iii) இந்தப் பாலத்தின் மீது பல விபத்துக்கள் இடம்பெறுகின்றன என்பதையும்;
அவர் அறிவாரா?
(ஆ) (i) மேற்படி பாலத்தின் நீளம் யாதென்பதையும்;
(ii) மேற்படி பாலத்தின் மீது விபத்துக்கள் இடம்பெறுவதற்கான காரணங்கள் யாவை என்பதையும்;
(iii) மேற்படி பாலம் இறுதியாக புனரமைக்கப்பட்ட ஆண்டு யாதென்பதையும்;
(iv) மேற்படி புனரமைப்புப் பணிகளுக்கு செலவிடப்பட்ட தொகை யாதென்பதையும்;
(v) அதற்கான நிதி பெற்றுக் கொள்ளப்பட்ட மூலம் யாதென்பதையும்;
(vi) மேற்படி பாலம் பூரணமாக புனரமைக்கப்படும் திகதி யாதென்பதையும்;
அவர் இச்சபைக்கு அறிவிப்பாரா?
(இ) இன்றேல், ஏன்?

5.

3157/2023

கௌரவ கே.பி.எஸ். குமாரசிறி,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) ஒரு இலட்சம் வேலைவாய்ப்புகளை வழங்கும் திட்டத்தின்கீழ் பல்நோக்கு அபிவிருத்தி செயலணித் திணைக்களத்தினால் இன்றளவில் ஆட்சேர்க்கப் பட்டுள்ளவர்களின் எண்ணிக்கை எத்தனையென்பதையும்;
(ii) மேற்படி தொழில்பெறுநர்கள் இணைப்புச் செய்யப்பட்டுள்ள நிறுவனங்கள் மற்றும் பதவிகள் வெவ்வேறாக யாவையென்பதையும்;
(iii) மேற்படி தொழில்பெறுநர்களில் இன்றளவில் சேவையில் நிரந்தரமாக்கப் பட்டுள்ளவர்களின் எண்ணிக்கை எத்தனையென்பதையும்;
(iv) இன்றளவில் சேவையில் நிரந்தரமாக்கப்படாத தொழில்பெறுநர்களை, நிரந்தரமாக்குவதற்காக நடைமுறையிலுள்ள வேலைத்திட்டம் யாதென்பதையும்;
(v) மேற்படி தொழில்பெறுநர்களுக்காக பதவியுயர்வு முறையியல் மற்றும் நலன்புரித் திட்டம் தயாரிக்கப்பட்டுள்ளனவா என்பதையும்;
அவர் இச்சபைக்கு அறிவிப்பாரா?
(ஆ) இன்றேல், ஏன்?

6.

3178/2023

கௌரவ தயாசிறி ஜயசேக்கர,— கமத்தொழில் மற்றும் பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) (i) 2018 ஆம் ஆண்டு முதல் 2022 ஆம் ஆண்டு வரையிலான ஒவ்வொரு ஆண்டிலும் இலங்கையில் காணப்பட்ட தேங்காயின் விலை வெவ்வேறாக எவ்வளவு என்பதையும்;
- (ii) உற்பத்திச் செலவுடன் ஒப்பிடுகையில் தேங்காயின் விலையில் அதிகரிப்பு ஏற்பட்டுள்ளதா என்பதையும்;
- (iii) தேங்காயின் விலையை உயர்ந்த மட்டத்தில் பேணிச் செல்வதற்காக அரசாங்கத்தால் மேற்கொள்ளப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) 2018 ஆம் ஆண்டு தொடக்கம் 2022 ஆம் ஆண்டு வரை இலங்கைக்கு இறக்குமதி செய்யப்பட்ட தேங்காய்களின் எண்ணிக்கை மற்றும் அதற்காக உற்பத்திச் செலவு ஒவ்வொரு ஆண்டு வாரியாக வெவ்வேறாக எவ்வளவு என்பதையும்;
- (ii) மேற்படி இறக்குமதி செய்த நாடுகள் மற்றும் இறக்குமதியாளர்களின் பெயர்கள் தனித்தனியாக யாதென்பதையும்;
- (iii) இலங்கைக்கு தேங்காய் இறக்குமதி செய்வதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

7.

3236/2023

கௌரவ நிரோஷன் பெரேரா,— கல்வி அமைச்சரைக் கேட்பதற்கு,— (1)

- (அ) (i) அண்மையில் பதுளை தர்மதாத வித்தியாலயத்தில் இடம்பெற்ற வாகனப் பேரணியின்போது கெப்ரக வாகனமொன்று கவிழ்ந்ததில் இடம்பெற்ற விபத்துக் காரணமாக உயிரிழந்த மற்றும் காயமடைந்த மாணவர்களின் எண்ணிக்கை தனித்தனியாக எத்தனை என்பதையும்;
- (ii) மேற்படி விபத்துத் தொடர்பில் கல்வி அமைச்சினால் விசாரணை மேற்கொள்ளப்பட்டுள்ளதா என்பதையும்;
- (iii) ஆமெனில், மேற்படி விசாரணையின் முடிவுகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) பாடசாலைகளினால் வாகனப் பேரணிகள் நடாத்தப்படும்போது, பின்பற்றப்பட வேண்டிய அளவுகோல்கள் வழங்கப்பட்டுள்ளனவா என்பதையும்;
- (ii) ஆமெனில், மேற்படி அளவுகோல்கள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

8.

3410/2023

கௌரவ வாசுதேவ நாணாயக்கார,— வெகுசன ஊடக அமைச்சரைக் கேட்பதற்கு,— (1)

- (அ) (i) இலங்கை ஒலிபரப்புக் கூட்டுத்தாபனத்தில் சேவையாற்றி, இற்றைக்கு 25 ஆண்டுகளுக்கு முன்னர் ஓய்வுபெறச் செய்யப்பட்ட 18 ஊழியர்களுக்கு ஓய்வூதியம் செலுத்துமாறு இலங்கை மனித உரிமைகள் ஆணைக்குழு மற்றும் பாராளுமன்ற பொது மனுக்கள் பற்றிய குழுவினால் வழங்கப்பட்ட விதப்புரைகள் இதுவரை நடைமுறைப்படுத்தப்படவில்லை என்பதையும்;
- (ii) மனித உரிமைகள் ஆணைக்குழுவின் விதப்புரைகளை நடைமுறைப்படுத்துமாறு 17/2005 ஆம் இலக்க பொது நிர்வாகச் சுற்றுநிருபத்தின் மூலம் அனைத்து அமைச்சுக்களினதும் செயலாளர்களுக்கு அறிவிக்கப்பட்டுள்ளது என்பதையும்;

(iii) மேற்படி 18 ஊழியர்களும் ஓய்வூதியம் பெறுவதற்கான சகல தகைமைகளையும் கொண்டுள்ளதாக இலங்கை ஒலிபரப்புக் கூட்டுத்தாபனத்தின் அப்போதைய தலைவரினால் அப்போதைய அமைச்சருக்கும் செயலாளருக்கும் அறிவிக்கப் பட்டுள்ளது என்பதையும்;

(iv) வெகுசன ஊடக அமைச்சின் அப்போதைய மேலதிகச் செயலாளரினால் மேற்குறிப்பிட்ட ஊழியர்களுக்கும் ஓய்வூதியம் செலுத்த வேண்டுமென ஓய்வூதியப் பணிப்பாளர் நாயகத்திற்கு விதப்புரை செய்யப்பட்டுள்ளது என்பதையும்;

அவர் அறிவாரா?

(ஆ) ஆமெனில், மேற்குறிப்பிட்ட 18 ஊழியர்களுக்கு ஓய்வூதியம் செலுத்தப்படும் திகதி யாதென்பதை அவர் இச்சபைக்கு அறிவிப்பாரா?

(இ) இன்றேல், ஏன்?

9.

3579/2023

கௌரவ ஹெக்டர் அப்புஹாமி,— மின்சக்தி மற்றும் வலுசக்தி அமைச்சரைக் கேட்பதற்கு,— (2)

(அ) (i) இந்தியாவிலிருந்து இலங்கை வரை எண்ணெய்க் குழாயொன்றை அமைக்க தீர்மானிக்கப்பட்டுள்ளதா என்பதையும்;

(ii) ஆமெனில், மேற்படி தீர்மானத்தை மேற்கொள்வதில் செல்வாக்குச் செலுத்திய காரணிகள் யாவை என்பதையும்;

(iii) மேற்படி எண்ணெய்க் குழாயை அமைப்பதன் நோக்கங்கள் யாவை என்பதையும்;

(iv) மேற்படி எண்ணெய்க் குழாயை அமைப்பதன் மூலம் இலங்கையின் வலுசக்தித் துறைக்கு ஏற்படும் பாதிப்பு யாது என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

3589/2023

கௌரவ (டாக்டர்) கவிந்த ஹேஷான் ஜயவர்தன,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

(அ) (i) இலங்கையில் இடம்பெற்ற உயிர்த்த ஞாயிறு தாக்குதலின் பின்னர் தடை செய்யப்பட்ட அமைப்புக்களின் எண்ணிக்கை யாதென்பதையும்;

(ii) அவற்றின் பெயர்கள் யாவையென்பதையும்;

(iii) அவ்வமைப்புகளை தடைசெய்வதற்கு ஏதுவாக அமைந்த காரணிகள் யாவையென்பதையும்;

(iv) அவ்வமைப்புகளுள் இன்றளவில் தடை நீக்கப்பட்டுள்ள அமைப்புகள் யாவையென்பதையும்;

(v) தடை நீக்கப்படுவதற்கு ஏதுவாக அமைந்த காரணிகள் யாவையென்பதையும்;

(vi) உயிர்த்த ஞாயிறு தாக்குதலுடன் நேரடியாகவும் மறைமுகமாகவும் தொடர்புடைய அமைப்புகளுக்கும் நபர்களுக்கும் எதிராக சட்டத்தை கடுமையாக நடைமுறைப்படுத்துவதற்கு இன்றளவில் மேற்கொள்ளப்பட்டுள்ள மற்றும் எதிர்காலத்தில் மேற்கொள்ளப்படவுள்ள நடவடிக்கைகள் தனித்தனியே யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சர்,—
சேர்பெறுமதி வரி (திருத்தம்),— 2002 ஆம் ஆண்டின் 14 ஆம் இலக்க, சேர்பெறுமதி வரிச்
சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

2.

பாராளுமன்றச் சபை முதல்வர்,— பாராளுமன்ற அமர்வுகள்,— பாராளுமன்ற நிலையியற்
கட்டளை 8 இன் ஏற்பாடுகளினால் தடைபெறாமல், இன்றைய தினம் சபை அமர்வு நேரம்
மு.ப. 10.30 மணி முதல் பி.ப. 12.30 மணி வரையும் பி.ப. 1.00 மணி முதல் பி.ப. 5.30 மணி
வரையும் இருக்குமாக. மு.ப. 10.30 மணிக்கு பாராளுமன்ற நிலையியற் கட்டளை 8(5)
தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை வினாவின்றி
ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

*1.

பிரிவிடல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*2.

நிகழ்நிலைக் காப்பு சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

விலங்கின நலம்பேணல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*4.

கப்பற்ஹொழில் முகவர்களுக்கு, சரக்கனுப்புநர்க்கு, கலன்செயற்படுத்தாப்
பொதுக்காவுநர்க்கு மற்றும் கொள்கலன் செயற்படுத்துநர்க்கு உரிமமளித்தல் (திருத்தச்)
சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள்
மற்றும் உள்ளூராட்சி அமைச்சர்,— கொழும்புத் துறைமுக நகரப் பொருளாதார
ஆணைக்குழுச் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 11 ஆம் இலக்க,
கொழும்புத் துறைமுக நகரப் பொருளாதார ஆணைக்குழுச் சட்டத்தின் 52(5) ஆம் பிரிவுடன்
சேர்த்து வாசிக்கப்படும் 71 ஆம் பிரிவின் கீழ் கொழும்புத் துறைமுக நகரப் பொருளாதார
ஆணைக்குழுவின் கலந்தாலோசனையுடன் முதலீட்டு ஊக்குவிப்பு அமைச்சரால் ஆக்கப்பட்டு,
2023 ஒக்டோபர் 25 ஆம் திகதிய 2355/30 ஆம் இலக்க அதி விசேட வர்த்தமானப்
பத்திரிகையில் பிரசுரிக்கப்பட்டதும் 2023.12.02 ஆம் திகதி சமர்ப்பிக்கப்பட்டதுமான
ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*6.

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— இலங்கை முதலீட்டுச் சபைச் சட்டத்தின் கீழ் ஒழுங்குவிதிகள்,— 1978 ஆம் ஆண்டின் 4 ஆம் இலக்க இலங்கை முதலீட்டுச் சபைச் சட்டத்தின் 24 ஆம் பிரிவின் கீழ் முதலீட்டு ஊக்குவிப்பு அமைச்சரால் ஆக்கப்பட்டு, 2023 யூன் 01 ஆம் திகதிய 2334/39 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2023.12.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*7.

புத்தசாசன, சமய மற்றும் கலாசார அலுவல்கள் அமைச்சர்,— தொல்பொருளியல் கட்டளைச் சட்டத்தின் கீழ் ஒழுங்குவிதிகள்,— (188 ஆம் அத்தியாயமான) 1940 ஆம் ஆண்டின் 9 ஆம் இலக்க தொல்பொருளியல் கட்டளைச் சட்டத்தின் கீழ் 46 ஆம் பிரிவுடன் சேர்த்து வாசிக்கப்பட வேண்டிய 47(1) ஆம் பிரிவின் கீழ் புத்தசாசன, சமய மற்றும் கலாசார அலுவல்கள் அமைச்சரால் 2023 மே 25 ஆம் திகதி ஆக்கப்பட்டதும் 2023.07.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*8.

நீதி, சிறைச்சாலை அலுவல்கள் மற்றும் அரசியலமைப்பு மறுசீரமைப்பு அமைச்சர்,— கூட்டிணைக்கப்பட்ட சட்டக்கல்விப் பேரவைக் கட்டளைச் சட்டத்தின் கீழ் விதிகள்,— (276 ஆம் அத்தியாயமான) கூட்டிணைக்கப்பட்ட சட்டக்கல்விப் பேரவைக் கட்டளைச் சட்டத்தின் 7 ஆம் பிரிவின் கீழ் நீதி, சிறைச்சாலை அலுவல்கள் மற்றும் அரசியலமைப்பு அமைச்சரின் ஒருமைப்பாட்டுடன் கூட்டிணைக்கப்பட்ட சட்டக்கல்விப் பேரவையினால் ஆக்கப்பட்டு, 2023 மே 15 ஆம் திகதிய 2332/02 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2023.07.18 ஆம் திகதி சமர்ப்பிக்கப்பட்டதுமான விதிகள் அங்கீகரிக்கப்படுமாக.

*9.

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரால் ஆக்கப்பட்டு, 2023 மார்ச் 24 ஆம் திகதிய 2324/45 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2023.04.25 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*10.

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரால் விதிக்கப்பட்டு, 2022 செப்டெம்பர் 09 ஆம் திகதிய 2296/30 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.10.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*11.

கடற்றொழில் அமைச்சர்,— வரையறுக்கப்பட்ட சீ நோர் நிறுவனத்தின் வருடாந்த அறிக்கை (2018),— 2007 ஆம் ஆண்டின் 07 ஆம் இலக்க, கம்பனிச் சட்டத்தின் 131 ஆம் பிரிவின் கீழ் 2023.01.17 ஆம் திகதி சமர்ப்பிக்கப்பட்ட, 2018.12.31 ஆம் திகதியுடன் முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய வரையறுக்கப்பட்ட சீ நோர் நிறுவனத்தின் 2018 ஆம் ஆண்டுக்கான வருடாந்த அறிக்கை அங்கீகரிக்கப்படுமாக.

(கடற்றொழில் அலுவல்கள் பற்றிய அமைச்சுசார் ஆலோசனைக் குழுவினால் 2023.03.22 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2023.03.24 ஆம் திகதி பாராளுமன்றத்தில் சமர்ப்பிக்கப்பட்டது.)

*12.

கடற்றொழில் அமைச்சர்,— இலங்கை கடற்றொழில் துறைமுகங்கள் கூட்டுத்தாபனத்தின் வருடாந்த அறிக்கை (2019),— 1957 ஆம் ஆண்டின் 49 ஆம் இலக்க, அரசு கைத்தொழில்துறை கூட்டுத்தாபனச் சட்டத்தின் 30(1) ஆம் பிரிவின் கீழ் 2022.11.30 ஆம் திகதி சமர்ப்பிக்கப்பட்ட, 2019.12.31 ஆம் திகதியுடன் முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய இலங்கை கடற்றொழில் துறைமுகங்கள் கூட்டுத்தாபனத்தின் 2019 ஆம் ஆண்டுக்கான வருடாந்த அறிக்கை அங்கீகரிக்கப்படுமாக.

(கடற்றொழில் அலுவல்கள் பற்றிய அமைச்சுசார் ஆலோசனைக் குழுவினால் 2023.03.22 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2023.03.24 ஆம் திகதி பாராளுமன்றத்தில் சமர்ப்பிக்கப்பட்டது.)

*13.

கடற்றொழில் அமைச்சர்,— இலங்கை தேசிய நீரியல் வாழ் செய்கை அபிவிருத்தி அதிகாரசபையின் வருடாந்த அறிக்கை (2020),— 1998 ஆம் ஆண்டின் 53 ஆம் இலக்க, இலங்கை தேசிய நீர்வாழ் உயிரினச் செய்கை அபிவிருத்தி அதிகாரசபைச் சட்டத்தின் கீழ் 2023.03.24 ஆம் திகதி சமர்ப்பிக்கப்பட்ட, 2020.12.31 ஆம் திகதியுடன் முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய இலங்கை தேசிய நீரியல் வாழ் செய்கை அபிவிருத்தி அதிகாரசபையின் 2020 ஆம் ஆண்டுக்கான வருடாந்த அறிக்கை அங்கீகரிக்கப்படுமாக.

(கடற்றொழில் அலுவல்கள் பற்றிய அமைச்சுசார் ஆலோசனைக் குழுவினால் 2023.07.06 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2023.08.09 ஆம் திகதி பாராளுமன்றத்தில் சமர்ப்பிக்கப்பட்டது.)

14.

இதயத்துடன் இதய நம்பிக்கைப் பொறுப்பு நிதியம் (கூட்டிணைத்தல்) சட்டமூலம் — பரிசீலனை.

15.

ஸ்ரீ லங்கா பெப்டிஸ்ட் சங்கம் (கூட்டிணைத்தல்) (திருத்தச்) சட்டமூலம் — பரிசீலனை.

16.

சர்வதேச லயன்ஸ் கழகம் மாவட்டம் 306ஏ-தேசிய அபிவிருத்தி மன்ற நம்பிக்கை நிதியம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

17.

புகையிலை வரி (திருத்தச்) சட்டமூலம் — இரண்டாம் மதிப்பீடு.

18.

ரொசான் ரணசிங்க ஜனசஹன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

19. சிவில் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.
20. சமாதானம், கல்வி வலுவூட்டல் மற்றும் அபிவிருத்தியிற்கான விளையாட்டு நிறுவகம் (SPEED) (கூட்டிணைத்தல்) சட்டமூலம் — இரண்டாம் மதிப்பீடு.
21. அவசரகால பொதுச் சுகாதாரச் சட்டமூலம் — இரண்டாம் மதிப்பீடு.
22. இலங்கை காப்புறுதி நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.
23. விவாக (பொது) (திருத்தச்) சட்டமூலம் — இரண்டாம் மதிப்பீடு.
24. முஸ்லிம் திருமணம், மணநீக்கம் (நீக்கம்) சட்டமூலம் — இரண்டாம் மதிப்பீடு.
25. இலங்கை பிளாஸ்டிக் மற்றும் இறப்பர் நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.
26. திருமணப் பதிவு (திருத்தச்) சட்டமூலம் — இரண்டாம் மதிப்பீடு.
27. திருமணத்திற்கான ஆகக்குறைந்த வயது சட்டமூலம் — இரண்டாம் மதிப்பீடு.
28. தொழில் வல்லுனர்களின் சமூக சங்கம் (கூட்டிணைத்தல்) சட்டமூலம் — இரண்டாம் மதிப்பீடு.
29. தெதிகம ஸ்ரீ மைத்திரீ பிரக்ஞார்த்த பௌத்த கல்வி தஹம் சபாவ (கூட்டிணைத்தல்) சட்டமூலம் — இரண்டாம் மதிப்பீடு.
30. சத்திய ஸ்ரீ கணபதி பக்தி ஜன சேவா மன்றம் (கூட்டிணைத்தல்) சட்டமூலம் — இரண்டாம் மதிப்பீடு.
31. சவீர மன்றம் (கூட்டிணைத்தல்) சட்டமூலம் — இரண்டாம் மதிப்பீடு.
32. பவித்ரா வன்னியாரச்சி சகுர்த மன்றம் (கூட்டிணைத்தல்) சட்டமூலம் — இரண்டாம் மதிப்பீடு.
33. அருந்திக பர்னாந்து நிவாரண சேவைகள் மற்றும் கொட்பிறி பர்னாந்து ஞாபகார்த்த மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
